
Namarthavivekah

नामार्थविवेकः

Document Information



Text title : Namarthavivekah by Upanishadbrahmayogi

File name : nAmArthavivekaH.itx

Category : raama, rAma

Location : doc_raama

Author : Upanishad Brahmayogin

Transliterated by : Mrityunjay Pandey

Proofread by : Mrityunjay Pandey

Latest update : October 21, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 21, 2025

sanskritdocuments.org

నామార్థవివేకః



స్వావిద్యాపదతత్కార్యజాతారోపాపవాదధీః ।
యస్మిన్ విరామమగమత్ తత్త్రిపాదస్మి రామచిత్ ॥ ౧॥

గురుం నత్వా బ్రహ్మమాత్రావశేషసుత్వమిచ్ఛతామ్ ।
తత్ప్రాప్త్యుపాయదివ్యశ్రీరామనామార్థ ఉచ్యతే ॥ ౨॥

దేదీప్యమానరూపత్వాద్ దివ్యశ్రీర్ముక్తిరీరితా ।
తద్ద్రూపతో రాజమానం మహాః శ్రీరామ ఈరితమ్ ॥ ౩॥

శ్రీరామ ఏవ నామ స్యాన్నాభిధానముపేయతః ।
ఉపేయరూపావస్థానం నామార్థ ఇతి విశ్రుతమ్ ॥ ౪॥

విషయః స్వేతరగ్రాససత్తాసామాన్యమీరితః ।
ప్రయోజనం బ్రహ్మమాత్రావశేషణతయా స్థితిః ॥ ౫॥

సమ్బంధః ప్రతిపాద్యాదిః శాస్త్రబిన్నాత్రయోర్మూఢః ।
వికలేబరకైవల్యానన్దకామోఽధికార్యసౌ ॥ ౬॥

ఉక్తాధికారసమ్పన్నయోగినోపేయనామచిత్ ।
స్వావశేషతయావాప్తుం శక్యా స్యాత్ స్వస్వరూపతః ॥ ౭॥

ఆప్తిః స్వమాత్రావశేషో న హి గ్రామాన్తరాప్తివత్ ।
నిర్భజబ్రహ్మవిజ్ఞానాన్నిర్వాజాప్తిః శ్రుతీరితా ॥ ౮॥

అనాదికాలమారభ్య స్వావిద్యాపల్ల్యావధి ।
నామరూపభిదాశోభి నానాబ్రహ్మణ్ణగర్భితమ్ ॥ ౯॥

విరాడ్ధిరణ్యగర్భేశచితామాన్వైరధిష్ఠితమ్ ।
తత్తదణ్ణోచితబ్రహ్మవిష్ణురుద్రాయుతాన్విత్తమ్ ॥ ౧౦॥

విచిత్రకర్మావరణపుణ్యపాపభ్రమోజ్జ్వలమ్ ।
నానావిధప్రాణిజాతజష్టమావిద్యకం పదమ్ ॥ ౧౧॥

విశేషసామాన్యయుక్తం సత్యత్వేనానుభూయతే ।
 తథా సతి కథం నిర్విశేషజ్ఞానం నృణాం న తత్ ॥ ౧౨॥
 ఉపేయోపాయభేదేన నామచిద్ ద్వివిఘ్నేరితా ।
 తత్రోపేయనామ సత్తాసామాన్యమభిధీయతే ॥ ౧౩॥
 నామాభిధానం నామి చిదభిధేయం తయోర్న భిత్ ।
 ఏవం జ్ఞానవిభాతం యదుపాయాభిధనామ తత్ ॥ ౧౪॥
 న హ్యుపాయం వినోపేవమాప్తుం శక్యం మనీషిభిః ।
 తస్మాదుపాయసర్వస్వం జ్ఞాత్వానుష్ఠానతః పరమ్ ॥ ౧౫॥
 యజ్ఞస్మ చరమం తత్రోపేయనామ చిదాత్మకమ్ ।
 ఉపేయశ్రీరామనామతయా విద్వాన్ విశిష్యతే ॥ ౧౬॥
 స్వావిద్యాపదతత్కార్యభ్రూమారూఢాధికారిణామ్ ।
 స్వాన్తఃకరణమాలిన్యదోషేణోపాయనామచిత్ ॥ ౧౭॥
 చతుర్థా భిద్యతే స్థూలసూక్ష్మబీజతురీయతః ।
 యస్వాన్తఃకరణం భూరిపాపేన కబలీకృతమ్ ॥ ౧౮॥
 స చోపాయస్థూలనామ స్మరేదఘవిముక్తయే ।
 స్వావిద్యాపదవీనాశయోగవైరాజరూపతః ॥ ౧౯॥
 రాజమానం మహో రామనామ స్థూలచిదుచ్యతే ।
 సత్త్వసత్తతమోపాధిం సర్వతః పాణిమస్తకమ్ ॥ ౨౦॥
 రామం వైశ్వానరం ధ్యాత్వా రామరామేతి సర్వదా ।
 లజ్ఞాం హిత్వా స్మరణతః సర్వపాపక్షయో భవేత్ ॥ ౨౧॥
 సదా రామేతి నామైవ స్మరతామఘసంఘాయమ్ ।
 నిఃశేషం నాశయిత్వాథ క్రమముక్తి విధాన్యతి ॥ ౨౨॥
 స్వాన్తఃకరణసమ్భూతసంఘాతాఘనివృత్తయే ।
 సర్వవర్జైరాశ్రమిభిః స్మర్తవ్యం నామ సర్వదా ॥ ౨౩॥
 నామ కీర్తయతః పుంసో నాస్తి పాతకమణ్యపి ।
 గృహ్లామి తప్తాయఃపిణ్డమహిభాణ్డే కరేం ఊపే ॥ ౨౪॥
 నామస్మర్తురపాపిత్వాదకార్యే న భవేన్మతిః ।
 నామాపరాధదశకం తం ద్రష్టుం వా కథం శకమ్ ॥ ౨౫॥

యది స్ఫుశేత్ ప్రమాదేన నామ తన్నాశయేత్తరామ్ ।
 గాణపత్యశైవశాక్తసౌరవైష్ణవనామసు ॥ ౨౬॥
 రామనాన్నః ఫలాధిక్యమాహుస్తారకరూపతః ।
 రామ ఏవ పరం బ్రహ్మ రామ ఏవ పరం తపః ॥ ౨౭॥
 రామ ఏవ పరం తత్త్వం శ్రీరామో బ్రహ్మ తారకమ్ ।
 ఇతి శ్రుతేస్తచ్చీరామనామతుల్యం న విద్యతే ॥ ౨౮॥
 నారాయణాష్టాక్షరే తు రామనామాద్యవర్ణకమ్ ।
 న యోజితం యది తదా నాయనాయ మనుర్భవేత్ ॥ ౨౯॥
 దివ్యశ్రీశివపఞ్చార్ణే రామనామాన్త్యవర్ణకమ్ ।
 న యోజితం యది తదా న శివాయ భవేన్మనుః ॥ ౩౦॥
 మనుద్వయం యదా రామనామద్వయక్షరయోజితమ్ ।
 తదా శివాయనాయ భవత్యేవ న సంశయః ॥ ౩౧॥
 శివనారాయణమనుముక్తిదాపనశక్తిదమ్ ।
 తస్మాత్ ప్రాధాన్యతో నామ స్మరతాం ముక్తిదాయనే ॥ ౩౨॥
 శక్తిరస్తీతి కిం చిత్రం స్మర్తుటన్ నామోద్ధరేత్ క్షణాత్ ।
 హృద్దేశే యేన సతతం స్మృతం తేన మహాత్మనా ॥ ౩౩॥
 సాధితం భగవత్త్వం తస్య కిం దుర్లభం భవేత్ ।
 చరమశ్వాసవేలాయాం రామ రామేతి యః స్మరేత్ ॥ ౩౪॥
 స నిర్ఘాతాఘనిచయో సుక్తిమేతి న సంశయః ।
 రామచంద్రేత్యేకవారమనిచ్ఛాస్మృతిమాత్రతః ॥ ౩౫॥
 యావన్నశ్యేత్ పాపబృన్దం కల్పకోటిశతైః కృతమ్ ।
 తావత్ కర్తవ్యమిత్యేవ దృఢనిశ్చయపూర్వకమ్ ॥ ౩౬॥
 కోటికోటికోటిజన్మశతేనాపి ప్రయత్నతః ।
 తావత్ కర్తుం సమర్థః కః సర్వజ్ఞ వద సోఽస్తి చేత్ ॥ ౩౭॥
 ఆస్తిత్యేవం వదసి చేన్నామ తే పాపఘాతుకమ్ ।
 న భవేద్దుర్వలత్యాత్ తత్ తదా భవతు మే జనిః ॥ ౩౮॥
 నాస్తిత్యేవం యది మతం సఫలో మమ నిశ్చయః ।

తస్మాదహం కోటిజన్మపాపబృన్దాపనుత్తయే || ౩౯ ||

శ్రీరామచంద్ర తే నామ బుద్ధిపూర్వం జపన్ స్థితః |

త్రివారం రామనామాశు స్మృత్వా కర్మత్రయాన్వితామ్ || ౪౦ ||

ఆవృత్తిత్రయతద్దేతుస్వావిద్యాం నాశయామ్యహమ్ |

అస్మిన్నర్థే ప్రమాణాని శ్రుతయః సన్తి కోటిశః || ౪౧ ||

స్మృతయశ్చ తథా భూరి నిశ్చయం యాన్తు భూసురాః |

కృతం దినే యద్దురితం పక్షమాసర్తువర్షజమ్ || ౪౨ ||

సర్వం దహతి నిఃశేషం తూలాచలమివానలః

బ్రహ్మహత్యాసహస్రాణి జ్ఞానాజ్ఞానకృతాని చ || ౪౩ ||

స్వర్ణస్తయసురాపానగురుతల్పాయుతాని చ |

కోటికోటిసహస్రాణి ఉపపాతకజాన్యపి || ౪౪ ||

సర్వాణ్యపి ప్రణశ్యన్తి రామనామానుక్రీర్తనాతూ |

యత్ ప్రయాగాదితీర్థాక్షప్తాయశ్చిత్తశతైరపి || ౪౫ ||

నైవాపనోద్యతే పాపం తదప్యాశు వినాశయేత్ |

పుణ్యక్షేత్రేషు సర్వేషు కురుక్షేత్రాదిషు స్వయమ్ || ౪౬ ||

బుద్ధిపూర్వమథం కృత్వా తదప్యాశు వినాశయేత్ |

కృచ్ఛైస్తప్తపరాకాద్యైర్నాచాన్ద్రాయణైరపి || ౪౭ ||

పాపం చ నాపనోద్యం యత్ తదప్యాశు వినాశయేత్ |

ఆత్మతుల్యసువర్ణాదిదానైర్బహువిధైరపి || ౪౮ ||

కించ్చిదప్యపరిక్షీణం తదప్యాశు వినాశయేత్ |

సదా రామోఽహమస్మీతి తత్త్వతః ప్రవదన్తి యే || ౪౯ ||

న తే సంసారిణో నూనం రామ ఏవ న సంశయః |

చతుర్విధా భజన్తే మాం జనాః సుకృతినోఽర్జున || ౫౦ ||

ఓమిత్యేకాక్షరం బ్రహ్మ వ్యాహరన్ మామనుస్మరన్ |

యః ప్రయాతి త్యజన్ దేహం స యాతి పరమాం గతిమ్ || ౫౧ ||

సతతం కీర్తయన్తో మాం యతన్తశ్చ దృఢవ్రతాః |

నమస్యన్తశ్చ మాం భక్త్యా నిత్యయుక్తా ఉపాసతే || ౫౨ ||

తేషామహం సముద్ధరే త్యేవమాదిశ్రుతేః స్మృతేః ।
 వివశేన ప్రయత్నేన జ్ఞానేనాజ్ఞానతోఽపి వా ॥ ౫౩ ॥
 నామస్మరణతోఽపాపో విద్వానసృతమశ్నుతే ।
 మయోక్తం సకలం నార్థవాదః సత్యం న సంశయః ॥ ౫౪ ॥
 శ్రీరామనామ్నోర్థవాదం సమ్భవయతి యో నరః ।
 స మహాపాతకిభ్యోఽపి వరిష ఇతి కీర్తితః ॥ ౫౫ ॥
 తత్పాపశాస్త్రయే నామ వినాస్పన్న హి విద్యతే ।
 ఇతి శ్రుతిస్మృతిశతప్రమాణజ్ఞానవాన్ మునిః ॥ ౫౬ ॥
 శ్రీరామసారూప్యముక్తిం సాయుజ్యం వైతి నాన్యథా ।
 యావత్ పశ్యతి వైరాజరూపం సర్వత్ర సర్వదా ॥ ౫౭ ॥
 తావదిత్యం స్మరేన్నామ మనసా వచసాథవా ।
 తతస్తూపాయసూక్ష్మాంశనామస్మరణధీర్భవేత్ ॥ ౫౮ ॥
 స్వావిద్యాపదసూక్ష్మాంశయోగసూత్రస్వరూపతః ।
 రాజమానం మహో రామనామ సూక్ష్మచిదుచ్యతే ॥ ౫౯ ॥
 సత్తవసత్త్వరజోపాధిం సర్వలిజ్ఞాభిమానినమ్ ।
 స్వవికల్పితవైరాజతత్కార్యగ్రాసపూర్వకమ్ ॥ ౬౦ ॥
 సూత్రాత్మభావమాపన్నం శ్రీరామం కరుణానిధిమ్ ।
 ధ్యాత్వా పూర్వోక్తవిధయా రామనామ సదా స్మరేత్ ॥ ౬౧ ॥
 యావద్ధది బహిర్దేశే చాస్తరాలే తయోరపి ।
 సూత్రాఖ్యశ్రీరామనామ స్వరూపేణ ప్రకాశతే ॥ ౬౨ ॥
 తావచ్చీరామరామేతి మనసా నామ సంస్మరేత్ ।
 తతస్తూపాయబీజాంశనామస్మరణధీర్భవేత్ ॥ ౬౩ ॥
 స్వావిద్యాపదబీజాంశయోగబీజస్వరూపతః ।
 రాజమానం మహో రామనామబీజచిదుచ్యతే ॥ ౬౪ ॥
 సత్త్వసాత్త్వికసత్తవాఙ్గం సార్వజ్ఞ్యాదిగుణైర్మృతమ్ ।
 స్వకల్పితవిరాటూత్తప్రపఞ్చగ్రాసపూర్వకమ్ ॥ ౬౫ ॥
 బీజమాత్రతయా శిష్టం సర్వకారణవైభవమ్ ।

నిర్వేతుకదయాసింధుం రామం ధ్యాత్వా దివానిశమ్ ॥ ౬౬ ॥

పూర్వపర్యాయగదితరామనామ సదా స్మరేత్ ।

యావచ్ఛ్రీరామనామార్థః ప్రత్యక్షరవిభాగతః ॥ ౬౭ ॥

భవేత్ కరామలకవత్ తావన్నామ స్మరేద్ బుధః ।

తదర్థో రేఫ ఆమ్నాతస్త్యమర్థో మార్ణ ఉచ్యతే ॥ ౬౮ ॥

రార్ణేన మార్ణసంయోగో భవేదసిపదార్థకః ।

రవాచ్యమీశచైతన్యం రలక్ష్యం సత్యచిత్సుఖమ్ ॥ ౬౯ ॥

మవాచ్యం జీవచైతన్యం మలక్ష్యం ప్రత్యగీరితమ్ ।

విషమోపాధితో రామవాచ్యయోర్నైక్యమిష్యతే ॥ ౭౦ ॥

రామార్ణవాచ్యాపవాదాధారలక్ష్యచిదాత్మనోః ।

సామానాధికరణ్యేన తయోరైక్యం శ్రుతీరితమ్ ॥ ౭౧ ॥

ఆద్యో రా తత్పదార్థః స్యాన్మకారస్త్యమ్పదార్థవాన్ ।

తయోః సంయోజనమసీత్యర్థే తత్పవిదో విదుః ॥ ౭౨ ॥

బ్రహ్మత్వైవ భవేదాత్మా బ్రహ్మైవాత్మా న సంశయః ।

ఏవం విచార్య నామార్థం శ్రుత్యాచార్యప్రసాదతః ॥ ౭౩ ॥

తతస్తూపాయతుర్యాంశనామానుష్ఠానధీర్భవేత్ ।

స్వావిద్యాపదతుర్యాంశయోగసాక్షిస్వరూపతః ॥ ౭౪ ॥

రాజమానం మహో రామనామ తుర్యచిదుచ్యతే

చిత్సామాన్యోపాధిలబ్ధసర్వసాక్షిస్వరూపకమ్ ॥ ౭౫ ॥

స్వకల్పితవిరాటూన్మత్రబీజతత్కార్యవిశ్రమమ్ ।

కబలీకృత్య తత్సర్వాధారత్వేనావశేపితమ్ ॥ ౭౬ ॥

సర్వోదాసినచైతన్యమపి భక్తావనోత్సుకమ్ ।

శ్రీరామనామసామ్రాజ్యం స్వాభేదేనైవ భావయేత్ ॥ ౭౭ ॥

యావత్ సమస్తాధిష్ఠానసాక్ష్యస్మీతి దృఢా మతిః ।

సరూపవిలయం యాతి తావదేవం విభావయేత్ ॥ ౭౮ ॥

శాస్త్రజ్ఞానవిజ్ఞానసమ్యగ్నానప్రభావతః ।

కర్మత్రయత్ర్యావరణభాగత్రయలయోద్భవమ్ ॥ ౭౯ ॥

విత్త్వం వరత్వం వర్యత్వమేత్య సాక్షీ భవేన్మునిః ।
సర్వాధారతయా శిష్టసాక్ష్యాప్తిర్యది రోచతే ॥ ౮౦॥

తదా తద్రూపేణ తిష్ఠ సర్వాధిష్ఠానసాక్షిణః ।
సత్తాసామాన్యాప్తికాలే యాస్యసి త్వం పరాధ్వయమ్ ॥ ౮౧॥

ఇదానీమితి -

ఇదానీం తే యద్యుపేయనామబ్రహ్మవశేషధీః ।
భవేత్ తదోపాయనామచతుర్భాగసమన్వితమ్ ॥ ౮౨॥

స్వావిద్యాపదతత్కార్యజాతం శశవిషాణవత్ ।
జ్ఞాత్వాత్వన్తాసత్త్వమితి నిత్యభావస్వరూపకమ్ ॥ ౮౩॥

వికలేబరకైవల్యోపేయనామస్వరూపతః ।
పరమాద్వైతరూపేణ శిష్యనే నాత్ర సంశయః ॥ ౮౪॥

నిర్భీజబ్రహ్మవిజ్ఞానసమకాలం మహామునిః ।
నిర్భీజసత్తాసామాన్యబ్రహ్మైవ భవతి శ్రుతేః ॥ ౮౫॥

శ్రీవాసుదేవేన్ద్రశిష్యరామచన్ద్రేన్ద్రయోగినా ।
ఉపేయశ్రీరామనామపరమార్థో నిరూపితః ॥ ౮౬॥

య ఇత్థం రామనామార్థం జ్ఞాత్వా నామ స్మరేత్ సదా ।
స యాతి పరమాద్వైతమహాసామ్రాజ్యవైభవమ్ ।
సప్తాశీతిగ్రన్థయుతా శ్రీనామార్థవివేకచిత్ ॥ ౮౭॥

ఇతి ఉపనిషద్బ్రహ్మయోగివిరచితః నామార్థవివేకః సమూర్ణః ।

Upanishadbrahmayogin ఉపనిషద్బ్రహ్మయోగిన్ composed nAmArthavivekaH
నామార్థవివేకః in verses as well as its prose commentary వ్యాఖ్యా Upeya-nama-viveka
ఉపేయనామవివేకః (reference link is below).

The Upeya-nama-viveka is a good and authoritative treatise on Nāmasiddhānta. It is a manual (prakarana) dealing with the subject (viṣaya) of the glory of the recitation of Rama-naman or the name of Rama who is one of the incarnations of the Supreme. Its aim (prayojana) is to aid the devotee to realize identity with Rāma and it has relation (sambandha) to the subject of the Supreme as it portrays it. And one who desires to experience the pleasures of the Supreme Bliss is entitled to study it is an adhikarin. The

treatise points out that the recitation of God's name is a means (upāya) for realizing God (upeya) and declares that the name itself is the Supreme Being. In the course of its exposition, it defines and explains terms like upāya, upeya, sattā and Rāma-cit and builds the Nāmasiddhānta doctrines on a sound and logical basis. It not only establishes the identity between Rama and Brahman on the basis of statements made in Śruti and Smṛti texts but also relates the name of Rama with the state ment 'tat tvam asi'. It finally teaches that the recita-tion of the Lord's name removes from the devotee all traces of sin and prepares his mind for cultivating the sense of identity (advaita-bhāvanā) between him-self and the Supreme: Rāmo ham aham eva Rama iti bhāvayet'.

Encoded and proofread by Mrityunjay Pandey



Namarthavivekah

pdf was typeset on October 21, 2025



Please send corrections to sanskrit@cheerful.com

